

ПРАПЕЦКІ ПРАЕСКІ



MIESIĄCZNAJA ČASOPIS DLA BIEŁARUSKICH DZIETAK.

* * *

Śnieh, maroz, choład apanawali ziämielku: ani pieśniaŭ ptušak, ani zialonaj traŭki, ani pryhożaj kviетки, słovam—usio zamiorta. Zima celuju pryrodu ŭziała ŭ svaje żorstkija abojmy, usio paddałosia joj, tolki sonca zmahajecca z zimoj i jak moża baronić čaławieka. Dzietkil Sonca naš pryjaciel i pryjaciel cełaj pryrody, jano pieramoża zimu i viernie da nas iznoŭ viasnu z jaje radaściami i charastvom.

* * *

Vy ŭžo viedajecie, ci čuli ad starejšych abo i sami čytali, što Boh budučy sam najlepšym, stvaryŭ ludziej dobrymi i ščaślivymi i addaŭ im raj. Pieršym ludziam u rai żyłosia velmi dobra pakul jany nie sahrašyli. Niepastuchmiannaś Bohu pazbaviła ludziej ščaścia. Jak zima sa svaimi chaładami i marazami ahortyvaje śviet i zamarożyvaje żyćcio, tak hrech aharnuŭ sercy ludzkije choładam nienaviści i marozam niespravedlivaści i addaŭ čaławieka ŭ niavolu zloha ducha. Oj! Jak ciażka żyć u niavoli!


Adnak i siarod najciażejšaj zimy ŭ sercach našych jość nadzieja, što prydzie ciopłaja i radasnaja viasna, tak sama i ŭ sercach daŭniejšych ludziej była nadzieja prychodu viasny duchovaj—pavarotu zniščanaha praz hrech ščaścia.

Hetuju nadzieju padtrymlivała abiecańnie Bożaje, što prydzie zbaŭca i vybavić nas z niavoli zloha ducha i viernie



ščaście⁹ sercam našym. Abiacańnie vypaŭnitasia. Zbaŭca pry-
šoŭ. Našym zbaŭcam jość Jezus Chrystus, Syn Boży, katory
staŭsia čalaviekam i narodziŭsia z Pračystaj Dziewy Maryi.

Jak sonca, kali zašviecić jaśniej i cieplej na niebie, pra-
haniaje zimu z jaje złybiedami i marozami, tak i Chrystus
svajoju praŭdaju, luboŭju i spraviadliivaściu nišćyć niavolu zło-
ha ducha ŭ sercach ludziej, katoryja vierać u Chrysta i vy-



paŭniajuć Jaho volu. Da ich serc iznoŭ varočajecca raj i
ščaście. Tak Chrystus jość soncam našych serc. Jon nas jad-
naje z Boham i niebam.

I tamu stolki było radaści i pieśniaŭ u niebie pry nara-
džeńni Chrysta. Heta pijańnie aniolaŭ było čutno navat i na
ziarni čystym i pakornym pastuškam, što paścili aviečki
ŭ poli. Da ich aniaŭ zjaviŭsia i abvieściŭšy tuju radasnuju na-

vinu, zaachvociu ich iŝci da miastečka Betlejem, paklanicca maleńkamu novanarodžanamu Chrystu, lažačamu u jaślach na sieni. Na pamiatku űsiaho hetaha ciapier na Kalady piauć kaladki pierabirajucca za pastuškou, ładziac betlejŝi, chodziac piaućy z zorkaj Betlejemskej, na pamiatku taje dziuńaje zorki, jakaja źjaviłasia na niebie pry narodžeńni Chrysta.

* * *

Darahija dzietki! űwiatkujućy pamiatku narodžeńnia Chrysta i my radujemsia, mo, nie mienŝ za aniołaű i pastuškou. U hetaj radaŝci jaŝniejŝym nam stajecca űviet, tady my zabyvajemsia ab zimie i choładzie: naŝy sercy abahravaje lubou da maleńkaha Jezusa, bo i Jon dziela naŝaha zbauleńnia staűsia maleńkim, narodziűsia ű blahieńkaj stajency i ciarpieű choład.


Hetym űwiatam kolki-ź radaŝci ű čystych dziciaćych sercach! Tam praűdzivy raj, bo tam joŝ Chrystus.

Dzietki, i ű hetym hodzie űwiatami kaladnymi budzicie ű kaŝciołach i cerkvach malicca da maleńkaha Jezusa, kab Jezus zachavaű sercy vaŝyje niavinnymi i pasłuchmianymi. Maleciesia i za svaich baćkou i svajakou i űsich ludziej, kab maleńki Jezus daű im zdarouje i radaŝc.

Maleciesia i za naŝu krainu Bielaruŝ, kab nad Joj uzyjŝlo sonca praűdy, lubovi i spraviadliwaŝci Chrystovaj i zniŝćyla niazhodu, ździek i űsialakuju niavolu.

Viasiołych űwiat!..

I ŝčaŝlivaha Novaha Hodu!..



Kazka ab rybaku i rybcy.

(Pavodle A. Puškina).

III.

Novaje karyta.

Voš viarnuštia naš dziadula
Kaža: „Viedaješ, babula,
Ja na mory bačyŭ dziva...“
I pryznašsia spraviadliwa,
Jak papałaš rybka taja,
Ūsia-usieńka załataja:
I jak pośle rybka miła
Paludzkomu havaryła,
I jak vykupu abiacala,
Jak prasiła, prysiahala...

„Staŭ ja, kaža, sumniavacca
Nia śmieŭ vykupu pytacca:
Daŭ joj poŭnuju svabodu
I puściŭ nazad u vodu.“

„Nu, i durań ty, durniła!“
Baba dziedu havaryła.

„Nia ūmieŭ ty skarystaci:
Treb-a-ž bylo rybku ūziaci!
Ci-ž nam mała čaho treba?
Voš siadzim z biadoj, biaz chleba;
Nu, i chatka ziamloj kryta,
I pabitaje karyta...
Choć-by ty - na heta słowa —
Paprašiŭ karyta nova!“

Dziadul chatku jak adčynie,
Bieh-pabieh na mora sinie

Vieciarok čuč-čutki dyša,
Vadu lohańka kalyša.
Dzied staić i chvali liča,
Pośle rybku k sabie kliča.

Adkul byŭšy, padpłyvaje
K dziedu rybka załataja.
Voš pačušsia hałasočak:
„Čaho chočaš, moj dziadočak?
Dy nia bojsja! każy, śmieła:
Što ū ciabie tam nakipiela?“
„Ach, niaščasćie, rybka miła!

Tak mnie baba nasaliła,
Tak abłajala haniebna...
Bač, karyta joj patrebna,
Bo ūžo našaje razbiłaš —
Na dzvie časći razvaliłaš.
Niet u chacie mnie spokoju.“

„Nu, dziadula, Boh s taboju“,
Kaža rybka: „Z nami kvita:
Budzie novaje karyta“.

Voš damoŭ dziadula precca:
Jašče z daloku śmiajecca,
Bo voš bačyc — jośc abnova —
Na dvare karyta nova.

IV.

Novaja chata.

Ale baba naravista —
Raschadziłasia načysta:

„Durny, kaža, dzied—Mikita!
Što-ž ty vyprasiŭ karyta?...
Budu ja ūžo im bahata —
Hlań, jakaja u nas chata!
Zara marš! nazad viarnisia:
Biaży, rybce paklanisia,
Kab była u nas na śviata,
Tak jak lustra, nova chata!“

Z błažoj babaj mužu hora:
Dzied nazad biažyc da mora.

Hladź, aź mora pamutnieła.
Kliča rybku dzied niaśmieła
I nia viedaje, što budzie...
Rybka doŭha nie marudzie,
Znoŭ zjaviłasia, jak patreba,
I pytaje, čaho treba?

„Ach, niaščasćie, rybka miła,
Znoŭ mnie žonka nasaliła:
Tak, jak viedźma, baba złaja;
Škača bicca, łaje, łajel..
Ūžo karyta joj nia dosyc,
Novaj chaty ū ciabie procić“.

Praleski božyja.

Raz, ahladajučy laskavym vokam pryhožy raj, pykmieciŭ Boh na pialostku cichaj praleski čaroŭnuju, ihrajučujŭ na soncy, kapialku rasy.

Z uciehaj pryhladajecca Boh Ajciec Niabiesny hetaj brylantavaj kapielcy dy dumaje: što-b tut z jaje zrabieć pryjemnaha dla maich miłych ziamnych dzietak-ludziej...

Abstupili Jaho kruhom służki-aniolki dy pytajuć-prosiać radziać...

Adny kažuć: kab usiomahutnaść Božaja abiarnuła tuju cudoŭnuju kapialku ŭ mora chlebných ziarniatak, vino, płady cukierki, abo inšyja prysmaki, jakija dzietki lubyja spażyvacimuć, vietliwa Bohu dziakujučy...

Druhija prosiać: chaj padaje kapielka na ubohuju ziamlu dy ŭsiomahutnaściu Božaj razsyplecca na mnohija miljardy hrošaj, z jakich biednyja ludzi z udziačnaściu karystacimuć, budavacimuć Tabie światyni...

Inšyja mołać: zrabie. Božańka, z henaj kapielki drahacenny pryhožy brylant dla karony svaje słavy...

Abo chaj cudam razciahniecca hena kapielka ŭ tonieńkija sierabrystyja struny harfy eolskaj, na jakoj Bohu ludzi vyhryvacimuć miłahučnyje hymny...

A dobry Božeńka ŭsiomudry słučaŭ, słučaŭ, ŭśmiachajučysia, dy kaža:

— Nie. Nie abiarnu henaj kapielki najej u mora zbožža, pładoŭ sałodkich, vina, ci cukierkaŭ, bo ludzi kali miecimuć davoli taho chleba i prysmakaŭ, zabuducca ab vyžejšych duchovych patrebach, zabuducca aba Mnie. ichnim Stvarycialu i ščaści wiečnym...

Nie rozmnožu takža jaje ŭ miljardy złotaŭ, jakija chučeŭ abiernuć ludzi na zbytki, a navat na svaju zhubu, čym sabie na karyść dy na maju chwału.

Nie zrablu tak-ža z henaj kapialki pryhožaha brylantu, bo prysvojać jaho sabie lohkadumnyja pustyja ludzi i ŭmiest u maju upraviać jaho u svaju karonu, nazyvajučy siabie bahami...

Ani harfy eolskaj cudnazvonkaj nie stvaru, bo nia umieli-b ludzi adčuć charastva jaje zykaŭ...

I strasanuŭ Niabiesny Stvaryciel čaroŭnuju kapialku rasy, jakaja adarvaŭšysia ad rajskaha pialustka palaciela, palaciela aŭ na ziamlu i... razbiŭšysia na dzvie častki, stałasja paraj sinių, by čaroŭnyje pralesańki niavinnych, miłych vočak dziciaci... vočak vakoncaŭ dušy, taje dušy ludzkaje, jakuju Stvaryciel bołš palubiŭ, čym uvieś śviet, dla jakoj usio stvaryŭ.

Dumaŭ sabie Boh: budzie hladzieć čalaviek praz henyja miłyja vakoncy dušy na śviet, budzie lubavacca, zachaplacca pryhožaściu pryrody dy pahłyblacimie luboŭ da Mianie, znachodzjačy sabie ŭ joj wiečnuju pryjemnaść...

Voš jaki nam zabiü padarak Ajciec Niabiesny! Nijakamu inšamu stvareñniu takoha daru nia daü.

Uhledźcieszia ü wočy jakoj żyviolinie — katku, sabaku, ci pabačycie ü ich zachapleñnie pryhožašciu? Nie, nikoli jany vačej nie padymajuć da nieba, da zorak mihatlivych, nie hladziać na kvietki čaroünyja, iduć tudy, kudy viadzie ich niuch.

A my, jakija-ž ščašlivyja! Skolki pryjemnašci adčuvajem našaj dušoju, kali praz našyja vočañki — praleski Božyja, bačym usie cudy akružajučaha nas švietu. **Zaduma.**

Ptušynaja jołka.

— Juračka, ustañ, synok, i pahladzi praz vakno. Unačy śniehu napadała.

Juračka vyskačyü z ložačka dy chutčej na zedlik. Praz vakno vidać vialiki kusok švietu.

— O joj, jak bieła... Treba śpiašacca. Naciahnušy na siabie čym chutčej vopratku, nia śniedašy i navat nie pamyšysia Juračka vyskačyü na panadvorak. Staić i razhladajecca, üsio pakryü bieły, lohki, miakkiañki puch. Lažyc jon i na strasie, i na pavietcy, i na studni, i na płatoch, i na ziamli. Ale najpryhažej vyhladajuć drevy. Kožnaja halinka maje bieły kažušok.

— Nadajeła Juračcy stajać na adnym miejscy. Chacieü išci dalej, a tuť naha hlybaka ü śnieh zapala. Adna, pašla druhaja.

— Vo, jakija ślady ad botaü.

— A tuť čyj śled. Peüna taty, hetaki vialiki.

— A tuť čyja łapka? Heta kićka išła. A tam łapa vialikaja, heta śled Žučki

— Tata, a tuť chto chadziü?

— Kuryca.

— A tuť?

— Varona.

— Jak na śniahu dobra üsio vidać. Jak miła kruhom, jak pryhoža. Tatačka, a tam na halincy, što siadzić, niejki šerañki kłubočak?

— Heta ptušački, Juračka. Jany to nia rady, što śnieh usio zasypaü, bo nia majuć čaho ješci. Ni ziarniatka nidzie nia znojduć, dy i zimna im maleñkim; bačyš, jak nastavili piorki?..

— Zasmusavaü Juračka dy mocna, zadumašsia... Jak ško-da ptušačak. Spuściüšy haloüku pajšoü u chatu, bo mama klikała śniedać, ale i p'jučy małačko i jeüšy zacirku, usio dumau ab biednych, halodnych ptuškach. Padjeüšy pabieh da susiedzkaħa chłopczyka Vincusia. Vincus byü bolšy, napeüna paradzić, jak pamahčy ptuškam.

-- Što-ž Juračka, pryvitaŭ Vincuś tavyryša, na sanački pojdzjem?

— Na sanački, dyk pojdzjem, ale wiedaješ Vincuś, ptuški biednyja nia majuć čaho jeści.

— Nu dyk što-ž?

— Jak što-ž? Tacie ich nie škada? zdziviŭsia Juračka.

— Čamu nie škada? Škada. Ale adno škadawańnie nie pamoža. Treba ich nakarmić..

— Nakormim, nakormim! uściešyŭsia Juračka. A čym?—

— E heta nia biada. Znajdziecca čym. Nažbirajem krošak chleba, krychu roznaha zbožža... Aha, a tož u nas jość šmat čaho dla ptušak prydbana. Naš Juzik nažbiraŭ roznych jahad, ziarniatak .. Ŭsio visić u kamory.

— Pajści ũ kamoru, pryńiaści zapasy było spravaj adnaje chviliny.

— A dzie my im pasypim? Ŭ śnieh nia možna, bo nia znojduć?—niepakoiŭsia Juračka.

— Nie, nia ũ śnieh, na došku, a došku na dreva paviesim... Wiedaješ, Juračka, na hetaj jołačcy, što kala płatu raście...

— Dyk heta budzie ptušynaja jołka?

— Nu, idziem,..

— Ŭ momancik znajšlisia i kuski doščaćki, i šnurki i drociki dy ũsio što było patreba i pačałosia prybirańnie „jołki“. Dobra taki chłopčyki namučylisia, pakul ũsio naładzili. Ale zatoje, jakaja bahataja była „jołka“! Skolki na joj roznych prysmakaŭ: na doščaćkach lažali kroški chleba, ziarniaty maku, žyta, jačmieniu; šerańkija ziarniatki kanoplaŭ, čornyja klinavatyja soniečnika; załacistyja lonu; na halinkach visieli pučki asotu; čyrvanieli bukieciki rabiny; čarnieli paciarki jahad bielaha bezu... Navat paru kusočkaŭ ślaniny znajštosia, dy niejka ja kostka z žytkami.

— Rady byli chłopčyki sa svajej raboty i pašpiašyli schavacca, kab čakanyja hościki nie bajalisia dy chutčej bralisia za ježu.

— Ptuški?

Ptuški daŭno zaŭvažyli, što kala jołki niešta cikavaje robicca, ale nia mieli advahi padlacieć bližej. Prysutnaść dziaćiej ich pałochała.

Dy tolki chłopčyki ũvajšli ũ chatu pamiž ptuškami pačaŭsia ruch.

Pieralatajućy z halinky na halinku, z dreva na dreva, pamałeniačku šeraja hramadka prybližalaśia da cudoŭnaj jołki.

Ŭžo hetak bliska. Adzin pieralot i smašnoje ziarniatka bylo-b u hałodnaj dziubcy! A moža smašniejšaja była-b taja buraja krošačka? Ale jak advažycca?, A moža tam pryhatavana je siło?—I sumna apuskajucca hałoŭki; pryčyniajucca bliskućyja vočki. Nie, lepš nie hladzieć na hetuju pakusu...

— Dy jak choćacca jeści, jak straśna choćacca jeści...

Narešcie adzin stary vierabiej pastanaviu dla dabra usiej hramady, advažycca i padlaciec blizka.

Prrr... i voš jon kala jołki. Nia ješć jašče, tolki lotaje kruhom i ũvažna razhladaje.

Zdajecca usio biašpiečna. Treba paprabavać niešta zješci... Padlacieu, uchapiu kanaplanaje ziarniatka i— chutčej naućieki.. maleniačkaje serca mocna, mocna bjecca... dy darma; ništo nie złaviła, nia trymaje. Značycca usio dobra. Hołasna začyrykaŭ varobčyk, a na jaho klič usia hramada zrušyłasia z miesca. Padniausia hvałt, pisk, čyrykaŭnie— i usie apynulisia na jołcy dy davaj padmacoŭvaccal Tolki ziarniatki traščali...

Za hadzinu na jołcy nia znać było halinak. Kaho, kaho tam nia było?.. I sinički i ščyhliki, i čyžyki i vierabji, a navat sojki, saroki i varony. A pošnim najbołš padabalasia košć. Ale što jana była tolki adna, a varonaŭ šmat, dyk paŭstavali celyja bojki...

* * *

Praz vakno ščašliva ũsmichajućysia, pahladali na svaich hościkaŭ Juračka i Vincuś.

— Narešcie Vincuś adazvausia:

— Viedaješ, Jurka, treba nam pajsci pa usiej vioscy i namaŭlać dziaciej, kab i jany prybirali dla ptuśak „jołki“. My ũ dvuch hetakaj hramady nie prakormim, da viasny daloka.

Z. Vieras.

Pieršy śnieh.

Siarod dzietak radašć kryki i vasioły zvonki śmiech: pakryu vulki, platy, streški bieły śnieh, pušysty śnieh.

Słupy šapki paŭdziavali, kust zakutausia ũ kažuch...

Dzivy, dzivy, jak u kazkach, aŭ zajmaje dzietkam duch.

Śniažok cichi, čysty, bieły... Ad lileiž jon bialej:

Usio prybrau, prybrau śviatočna, ũsiudy stała viesialej.

Mama.

Razhadki da № 1.

- 1) Toj chto maje najbołšuju haľavu.
- 2) Cieniu.
- 3) Nivodnaha, bo ceľaj (nie psavanaj) strachi papraŭlać nia treba

R a s s y p a n k a.

Z nastupnych skľadoŭ zľazyć zadku i razhadać jaje.—vy, doľ-dy, va-vy, voľ, pry, piŭ, si, toŭ.

„PRALESKI“ — časopiś dla bielaruskich dzietak vychodzić adzin raz na miesiac.

Padpiska na hod kaštuje 1 zlot, na poŭhodu — 50 hrošaŭ. Cana numeru 10 hr.

Adres redakcyi i admin. „PRALESKI“ Vilnia, Zavalnaja 1—3. (Wilno, ul. Zawalna № 1 m. 3).

Vydaviec: St. HLAKOŬSKI.

Redaktarka: L. VOJCIKAVA

Bielaruskaja Drukarnia im. Fr. Skaryny ũ Vilni.